



**ТАТАРСТАН РЕСПУБЛИКАСЫ  
ЗАКОНЫ**

**Махсус хәрби операциядә катнашучыларны  
эшкә алу өчен эш урыннарын квоталау турында**

Татарстан Республикасы  
Дәүләт Советы тарафыннан  
2026 елның 15 апрелендә  
кабул ителде

**1 статья. Әлеге Законның жайга салу предметы**

1. Әлеге Закон эш бирүчеләргә махсус хәрби операциядә катнашучыларны эшкә алу өчен квота билгеләү буенча мөнәсәбәтләрне жайга сала.

2. Махсус хәрби операциядә катнашучыларны эшкә алу өчен эш урыннарын квоталау турындагы законнар Россия Федерациясе Конституциясенә, Татарстан Республикасы Конституциясенә тиешле нигезләмәләренә таяна һәм федераль законнардан һәм Россия Федерациясенә башка норматив хокукый актларыннан, Татарстан Республикасы законнарыннан һәм Татарстан Республикасының башка норматив хокукый актларыннан гыйбарәт була.

**2 статья. Әлеге Законда кулланыла торган төп төшенчәләр**

Әлеге Закон максатларында түбәндәге төп төшенчәләр кулланыла:

1) квота – эш бирүче эшкә урнаштырырга тиешле махсус хәрби операциядә катнашучыларны эшкә алу өчен эш бирүче хезмәткәрләренә исемлектәге уртача саныннан процентларда билгеләнгән эш урыннары саны;

2) махсус хәрби операциядә катнашучылар:

махсус хәрби операция барышында, Россия Федерациясе территориясенә кораллы басып керүгә каршы тору буенча, Россия Федерациясе Дәүләт чигендә һәм Россия Федерациясе субъектларының махсус хәрби операция үткөрү районнары янәшәсендәге территорияләрендә кораллы провокация барышында бурычларны үтәгән (катнашкан, бурычларны үтәүгә ярдәм иткән, бурычларны үтәүне тәмин итү өчен жибәрелгән), хәрби хәрәкәтләр ветераннарына караган затлар;

махсус хәрби операция барышында Россия Федерациясе Кораллы Көчләренә йөкләнгән бурычларны үтәүгә ярдәм итүче оешмалар белән контракт төзегән

(башка хокукий мөнәсәбәтләрдә булган), хәрби хәрәкәтләр ветераннарына караган затлар.

### 3 статья. **Махсус хәрби операциядә катнашучыларны эшкә алу өчен квота билгеләү тәртибе**

1. Татарстан Республикасы территориясендә эшчәнлек алып баручы һәм хезмәткәрләре саны 200 кешедән артык булган эш бирүчеләргә махсус хәрби операциядә катнашучыларны эшкә алу өчен квота хезмәткәрләренң исемлектәге уртача санының 1 проценты күләмендә билгеләнә.

2. Махсус хәрби операциядә катнашучыларны эшкә алу өчен квота исәпләү максатларында эш бирүченең хезмәткәрләре саны, эш бирүченең Россия Федерациясенең башка субъектларында урнашкан вәкиллекләре, филиаллары һәм башка аерымланган структур бүлекчәләре хезмәткәрләрен исәпкә алмыйча, узган кварталда хезмәткәрләренң исемлектәге уртача саныннан чыгып билгеләнә.

3. Россия Федерациясенең башка субъектында урнашкан эш бирүченең Татарстан Республикасы территориясендәге вәкиллекләренә, филиалларына һәм башка аерымланган структур бүлекчәләренә махсус хәрби операциядә катнашучыларны эшкә алу өчен квота, узган кварталда эш бирүченең мондый вәкиллекләре, филиаллары һәм башка аерымланган структур бүлекчәләре хезмәткәрләренң исемлектәге уртача саныннан чыгып, әлеге Закон нигезендә билгеләнә.

4. Махсус хәрби операциядә катнашучыларны эшкә алу өчен квота исәпләгәндә махсус хәрби операциядә катнашучылар категориясенә кертелгән хезмәткәрләр били торган эш урыннары саны һәм махсус хәрби операциядә катнашучыларның Россия Федерациясә Хезмәт кодексының 351<sup>7</sup> статьясы нигезендә хезмәт шартнамәләренң гамәлдә булуы туктатылып торган чорга сакланган эш урыннары саны исәпкә алына.

5. Махсус хәрби операциядә катнашучыларны эшкә алу өчен квота исәпләү максатларында эш бирүченең хезмәткәрләре санын исәпләгәндә вакланма сан киметү ягына бөтен санга кадәр түгәрәкләнә.

6. Эш бирүче махсус хәрби операциядә катнашучыларны эшкә алу өчен квотаны үтәүдән түбәндәге очракларда азат ителә:

1) эш бирүче инвалидларның ижтимагый берләшмәсе һәм ул төзегән оешма, шул исәптән устав (жыелма) капиталы инвалидларның ижтимагый берләшмәсе кертеменнән торган хужалык итү ширкәте һәм жәмгыяте булса;

2) эш бирүче бөлгенлеккә төшкән (банкрот) дип танылса һәм конкурс производствосы ачылса;

3) эш бирүче тарафыннан хезмәткәрләр санын яисә штатын кыскарту буенча чаралар үткәрелгән чорда;

4) яраклы эш эзләү максатларында теркәлгән, эш бирүче тәкъдим итә торган вакансияләргә куелган һөнәри таләпләргә һәм квалификация таләпләренә туры килгән махсус хәрби операциядә катнашучылар Татарстан Республикасының эш белән тәэмин итү хезмәте органнарында исәптә тормаса;

5) эш бирүченең хезмәткәрләре саны махсус хәрби операциядә катнашучыларны эшкә алу өчен квота билгеләнми торган хезмәткәрләр санына кадәр кимесә.

7. Дәүләт хакимияте органнары, жирле үзидарә органнары, оешмалар хезмәткәрләренең исемлектәге уртача санына федераль законнар һәм Россия Федерациясенең башка норматив хокукый актлары, Татарстан Республикасы законнары һәм Татарстан Республикасының башка норматив хокукый актлары, муниципаль норматив хокукый актлар нигезендә вазыйфага сайлану, тиешле вазыйфаны биләүгә конкурс буенча сайлану, вазыйфага билгеләп куелу яисә вазыйфага раслану юлы белән биләнә торган вазыйфалар керми.

8. Махсус хәрби операциядә катнашучыларны эшкә алу өчен эш урыннарын квоталау халыкны эш белән тәмин итү өлкәсендә вәкаләтле республика башкарма хакимият органы тарафыннан билгеләнә торган тәртиптә гамәлгә ашырыла.

#### **4 статья. Эш бирүчеләрнең хокуклары һәм бурычлары**

1. Эш бирүчеләр түбәндәгеләргә хокуклы:

1) Татарстан Республикасының эш белән тәмин итү хезмәте органнарыннан хезмәт базарының торышы турында түләүсез мәгълүмат, шулай ук әлеге Законда каралган хокукларны һәм бурычларны гамәлгә ашыру өчен кирәкле башка мәгълүмат алырга;

2) Татарстан Республикасының эш белән тәмин итү хезмәте органнары тарафыннан жибәрелүче махсус хәрби операциядә катнашучыларга өстәмә һөнәри белем бирүне сорап, алга таба аларны катгый рәвештә эшкә урнаштыру шарты белән, Татарстан Республикасының эш белән тәмин итү хезмәте органнарына заявклар жибәрергә.

2. Эш бирүчеләр түбәндәгеләрне үтәргә тиеш:

1) махсус хәрби операциядә катнашучыларны эшкә алу өчен квотаны үтәргә;

2) махсус хәрби операциядә катнашучыларны эшкә урнаштыру өчен булдырыла яисә бүлеп бирелә торган эш урыннары турында белешмәләр кертелгән локаль норматив актлар кабул итәргә;

3) махсус хәрби операциядә катнашучыларны эшкә алу өчен квотаның үтәлеше турында хисап аеннан соң килә торган айның 10 числосына кадәр ай саен халыкны эш белән тәмин итү өлкәсендә вәкаләтле республика башкарма хакимият органы тарафыннан билгеләнә торган тәртиптә мәгълүмат урнаштырырга.

3. Махсус хәрби операциядә катнашучыларны эшкә алу өчен билгеләнгән квотаны үтәү эш бирүче тарафыннан түбәндәгеләр булган очракларда тәмин ителә:

1) турыдан-туры эш бирүчедә эш урынына махсус хәрби операциядә катнашучы белән төзелгән хезмәт шартнамәсе;

2) махсус хәрби операциядә катнашучы һәм махсус хәрби операциядә катнашучыларны эшкә алу өчен квота билгеләнгән эш бирүче белән махсус хәрби операциядә катнашучыны эшкә урнаштыру турында халыкны эш белән тәмин итү өлкәсендә вәкаләтле республика башкарма хакимият органы тарафыннан расланган форма буенча килешү (алга таба – килешү) төзегән башка оешма, моңа инвалидларның ижтимагый берләшмәләре һәм алар төзегән оешмалар, шул исәптән

устав (жыелма) капиталы инвалидларның ижтимагый берләшмәсе кертменнән торган хужалык итү ширкәтләре һәм жәмгыятьләре дә керә (алга таба – башка оешма), арасында төзелгән хезмәт шартнамәсе;

3) махсус хәрби операциядә катнашучы һәм килешү төзегән индивидуаль эшкуар арасында төзелгән хезмәт шартнамәсе;

4) оешмалар төркеме өчен башка оешма яисә индивидуаль эшкуар белән килешү төзү юлы белән махсус хәрби операциядә катнашучыларны эшкә алу өчен квота үтәлешен тәмин итүче оешма белән түләүле хезмәтләр күрсәтү шартнамәсе яисә башка шартнамә, махсус хәрби операциядә катнашучы һәм башка оешма, индивидуаль эшкуар арасында төзелгән хезмәт шартнамәсе.

4. Эш бирүченең инвалид булган махсус хәрби операциядә катнашучы белән төзелгән хезмәт шартнамәсе булган очракта, махсус хәрби операциядә катнашучыларны эшкә алу өчен квотаның һәм инвалидларны эшкә алу өчен «Инвалидларны эшкә алу өчен эш урыннарын квоталау һәм инвалидларны, социаль яклауга аеруча мохтаж гражданнарны эшкә урнаштыру өчен аерым эш төрләрен (һөнәрләрне) резервлау хакында» 2006 елның 24 июлендәге 60-ТРЗ номерлы Татарстан Республикасы Законы нигезендә билгеләнгән квотаның үтәлеше бер үк вакытта тәмин ителә.

#### 5 статья. Әлеге Законның үз көченә керүе

Әлеге Закон 2026 елның 1 сентябреннән үз көченә керә.

Татарстан Республикасы  
Рәисе



Р.Н. Миңнеханов

Казан, Кремль  
2026 ел, 25 апрель  
№ 23-ТРЗ